



సీఎం కమ్ నిర్వహణకు అన్ని ఏర్పాట్లు

-జిల్లా కలెక్టర్ జితేష్ వి. పాటిల్

టీ మీడియా, జనవరి 5, భద్రాద్రి కొత్త గూడెం:

సీఎం కమ్ క్రీడా పోటీలను జిల్లాలో విజయవంతంగా, సజావుగా నిర్వహించేందుకు అవసరమైన అన్ని ఏర్పాట్లు పూర్తి చేయాలని జిల్లా కలెక్టర్ జితేష్ వి. పాటిల్ సంబంధిత అధికారులను ఆదేశించారు. సోమవారం సీఎం కమ్ క్రీడా పోటీల నిర్వహణపై క్లస్టర్ ఇన్చార్జిలు, ఎంఈఈ లు, డిఈవో, డిపిఓ సంబంధిత శాఖల అధికారులతో టెలి కాన్ఫరెన్స్ ద్వారా సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ, మారుమూల గ్రామాల్లో ఉన్న ప్రతిభావంతులైన క్రీడాకారులను గుర్తించి వారికి అంతర్జాతీయ స్థాయి శిక్షణ అందించడమే సీఎం కమ్ క్రీడా పోటీల ప్రధాన లక్ష్యమని తెలిపారు. సీఎం కమ్ క్రీడా పోటీలు ఐదు దశలుగా నిర్వహించనున్నట్లు వెల్లడించారు. గ్రామ పంచాయతీ స్థాయి పోటీలు ఈ నెల 17 నుండి 22 వరకు, మండల స్థాయి పోటీలు ఈ నెల 28 నుండి 31 వరకు, నియోజకవర్గ స్థాయి పోటీలు ఫిబ్రవరి 3 నుండి 7 వరకు, జిల్లా స్థాయి పోటీలు ఫిబ్రవరి 10 నుండి 14 వరకు నిర్వహించనున్నట్లు తెలిపారు. ఈ నాలుగు దశల పోటీల్లో గెలుపొందిన విజేతలు రాష్ట్ర స్థాయి సీఎం కమ్ క్రీడా పోటీల్లో పాల్గొనే అర్హత పొందుతారని చెప్పారు. రాష్ట్ర స్థాయి పోటీలు ఫిబ్రవరి 19 నుండి 26 వరకు రాష్ట్రంలోని వివిధ ప్రాంతాల్లో నిర్వహించనున్నట్లు వివరించారు. గ్రామస్థాయిలో సీఎం కమ్ క్రీడా పోటీల నిర్వహణ

మిగతా 3లో



సంపుటి : 17
సంచిక : 108
పేజీలు : 3

టీ-మీడియా

సామాజికం.. ప్రజల పక్షం..

GSTIN:36FDKPS1308P1ZX | Digital, tmedia.net.in

మంగళవారం, జనవరి 06, 2026

ఎడిటర్ : శనగపాటి మురళీకృష్ణ

దరఖాస్తులను సత్వరమే పరిష్కరించాలి

జిల్లా కలెక్టర్ అనుదీప్ దురిశెట్టి



టీ మీడియా, జనవరి 5, ఖమ్మం : ప్రజావాణి దరఖాస్తులను సత్వరమే పరిష్కరించాలని జిల్లా కలెక్టర్ అనుదీప్ దురిశెట్టి జిల్లా అధికారులను ఆదేశించారు. కలెక్టరేట్ సమావేశ మందిరంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ అనుదీప్ దురిశెట్టి, అదనపు కలెక్టర్ లు డాక్టర్ పి. శ్రీజ, పి. శ్రీనివాస రెడ్డిలతో కలిసి ప్రజల అర్జీలను స్వీకరించారు. సత్తుపల్లి పట్టణం కాకర్లపూడి సర్కిల్ దాటిన తర్వాత ఉన్న ఆర్ఆర్ చిన్ సెంటర్ వల్ల చుట్టుపక్కల నివసించే ప్రజలకు దుర్గంధంతో అనేక ఇబ్బందులు ఎదురవు తున్నాయని, అక్కడి నుంచి చిన్ సెంటర్ తరలించాలని కోరుతూ దరఖాస్తు చేసుకోగా, మున్సిపల్ కమిషనర్ కు రాస్తూ పరిశీలించి నిబంధనల ప్రకారం చర్యలు తీసుకోవాలని కలెక్టర్ సూచించారు. ధంసలాపురం గ్రీన్ ఫీల్డ్ హైవే నిర్మాణానికి రాంమ్ 3 ఎంట్రి, ఎగ్జిట్ దగ్గర ఉన్న ప్లాట్ లకు దారి ఇప్పించాలని కోరుతూ దరఖాస్తు చేసుకోగా, పిడి ఎన్.హెచ్.ఎ.ఐ. కు రాస్తూ నిబంధనల ప్రకారం అవసరమైన చర్యలు

తీసుకోవాలని కలెక్టర్ ఆదేశించారు. వైరా మండలం రెవ్యూవరం గ్రామానికి చెందిన సాధన సుబ్బామ్మ తన కుమారుడు మోసం చేసి చివరిగా మిగిలి ఉన్న 30 గుంటల భూమి బలవంతంగా రిజిస్ట్రేషన్ చేయించుకున్నాడని, పొలం తిరిగి ఇప్పించాలని కోరుతూ దరఖాస్తు చేసుకోగా, డి.ఎల్.ఎస్.సి. సైటరీ అవసరమైన చర్యలు తీసుకోవాలని కలెక్టర్ తెలిపారు. ఖమ్మం మున్సిపల్ కార్పొరేషన్ ఏడవ డివిజన్ శ్రీకృష్ణ నగర్ లో పండుల బెడద తీవ్రంగా ఉందని, తగు చర్యలు తీసుకోవాలని శ్రీకృష్ణ నగర్ వాసులు దరఖాస్తు చేసుకోగా మున్సిపల్ కమిషనర్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ఖమ్మం అర్బన్ మండలం 16వ డివిజన్ కు చెందిన ఎం. నర్సింహా రెడ్డి ధంసలాపురం గ్రామం దగ్గర కొత్తగా నిర్మిస్తున్న గ్రీన్ ఫీల్డ్ హైవే పక్కనే ఉన్న తన పొలంలోకి వెళ్ళే దారి ఏర్పాటు చేయాలని కోరుతూ దరఖాస్తు చేసుకోగా, ఖమ్మం అర్బన్ మండల తహసీల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ఇట్టి ప్రజావాణి కార్యక్రమంలో డిఆర్ఆ. ఏ. పద్మశ్రీ, జెడ్పీ సీఈఓ దీక్ష రైనా, డిఆర్ఆ. సన్యాసయ్య, జిల్లా అధికారులు, కలెక్టరేట్ ఏఓ. శ్రీనివాసరావు, తదితరులు పాల్గొన్నారు.

మేడారం జాతర

2026 జనవరి 28 నుంచి 31 వరకు
మేడారం మహా జాతర జరుగుతుంది

జనవరి 28 గద్దెపైకి సారలమ్మ రాక

ఎక్కడ

జనవరి 29 గద్దెపైకి సమ్మక్క రాక

తెలంగాణలోని

జనవరి 30 భక్తుల మొక్కులు

ములుగు జిల్లా,

జనవరి 31 దేవతల వసప్రవేశం

తాడ్వాయి మం||

మేడారం.

జనవరి 28న పగిడిద్ద రోజు. గోవిందరోజు గద్దెలపైకి రోక

బైక్ ను ఢీకొట్టిన స్కూటీ..

● డిక్టీ నుంచి కింద పడిన గంజాయి టీ మీడియా, జనవరి 5, బూర్గంపాడు భుద్రాద్రి కొత్త గూడెం జిల్లా బూర్గంపాడు మండలం సారపాకలో జరిగిన ఓ రోడ్డు ప్రమాదం ఒక్కసారిగా స్థానికులను షాకకు గురి చేసింది. రోడ్డుపై స్కూటీ ప్రమాదానికి గురైన దృశ్యం చూసిన స్థానికులు మొదట ఇది సాధారణ యాక్సిడెంట్ అనుకున్నారు. కానీ దగ్గరకు వెళ్లి చూసే సరికి అసలు విషయం బయటపడడంతో అవాక్కయ్యారు. ప్రమాదంలో గాయాలపాలై ఓ యువకుడు రోడ్డుపై కింద పడిపోగా, మరో యువకుడు మాత్రం అక్కడి నుంచి పారిపోయాడు. ప్రమాదానికి గురైన స్కూటీని పరిశీలించిన స్థానికులకు అందులో గంజాయి ఉండటం కనిపించింది. దీంతో ఈ ప్రమాదం వెనుక గంజాయి అక్రమ రవాణా కోణం ఉందని స్పష్టమైంది. స్థానికుల కథనం ప్రకారం.. ఇద్దరు యువకులు అతివేగంగా స్కూటీపై ప్రయాణిస్తూ మరో బైక్ ని ఢీ కొట్టారు. వేగం అధికంగా ఉండటంతో స్కూటీ అదుపు తప్పి ప్రమాదానికి గురైంది. ఈ క్రమంలో గంజాయి ప్యాక్లు రోడ్డుపై పడిపోవడంతో అక్రమ రవాణా విషయం



బట్టబయలైంది. సమాచారం అందుకున్న వెంటనే పెట్రోలింగ్ పోలీసులు ఘటన స్థలానికి చేరుకున్నారు. తీవ్ర గాయాలపాలైన యువకుడిని వెంటనే చికిత్స కోసం ఆసుపత్రికి తరలించారు. ప్రమాదానికి ఉపయోగించిన స్కూటీతో పాటు గంజాయిని పోలీసులు స్వాధీనం చేసుకున్నారు. పరారైన యువకుడి కోసం గాలింపు చర్యలు చేపట్టినట్లు పోలీసులు తెలిపారు. ఈ ఘటనపై కేసు నమోదు చేసి గంజాయి ఎక్కడి

మిగతా 3లో

సమ సమాజ స్థాపనకై పోరాడదాం



- నూతన విద్యా విధానాన్ని రద్దు చేయాలి
- ఎన్ఎఫ్ఐ లఖిలభారత ఉపాధ్యక్షురాలు శిల్పా సురేంద్రన్

టీ మీడియా, జనవరి 5, ఖమ్మం రూరల్ :లోని ప్రియదర్శిని మహిళా ఇంజనీరింగ్ కళాశాలలో, సావిత్రిబాయి పూలే జీవితం- ప్రస్తుత విద్యారంగ పరిస్థితులు అనే అంశంపై సెమినార్ బిద్వా జిల్లా అధ్యక్షురాలు మెరుగు రమణ అధ్యక్షతన నిర్వహించారు. ఈ సెమినార్ కి ముఖ్య వ్యక్తగా హాజరైన ఎన్ఎఫ్ఐ అఖిలభారత ఉపాధ్యక్షురాలు శిల్పా సురేంద్రన్ మాట్లాడుతూ దేశంలో నూతన విద్యా విధానం



2020 పేరుతో విద్యారంగంపై జరుగుతున్న దాడిని, అడ్డుకోవాలంటే సమసమాజ స్థాపనకై, భారతదేశపు మొట్టమొదటి మహిళా ఉపాధ్యాయురాలు, సామాజిక సంస్కర్త అయిన సావిత్రిబాయి పూలే జీవితాన్ని ఆదర్శంగా తీసుకొని ఆనాడు తన మనువాద, బ్రహ్మసూయ కట్టుబాట్లకు వ్యతిరేకంగా, మహిళల చదువు కోసం, మహిళా హక్కుల కోసం విప్లవాత్మక కృషి చేసారు. ఈరోజు మనం విద్యారంగంలో శాస్త్రీయ విద్యకోసం, విద్యా ప్రైవేటీకరణ, కాషాయకరణ కేంద్రీకరణ కు

మిగతా 3లో



బోరు ఏర్పాటు చేసిన సాపిడ్ సంస్థ

టీ మీడియా, జనవరి 5, చింతూరు: పోలవరం జిల్లా చింతూరు మండలంలోని రామన్నపాలెం గ్రామంలో ముత్యాలమ్మ తల్లి గ్రామ దేవతల సన్నిధిలో గత కొన్ని సంవత్సరాల గా చేతి పంపు లేక నీటి కోసం గ్రామస్థులు చాలా ఇబ్బంది పడుతూ ఉండేవారు. ఈ విషయాన్ని మాజీ ఎంపీటీసీ పండా నాగరాజు, పంచాయతీ సర్పంచ్ మడకం వెంకటలక్ష్మి అధ్యక్షుల లో సాపిడ్ సంస్థ ప్రతినిధులు అప్లై అలి ధృష్టికి తీసుకున్నారు. అప్లై అలి వెంటనే స్పందించి సాపిడ్ సంస్థ సాయంతో చేతి పంపును ఏర్పాటు చేయించారు. ఈ కార్యక్రమానికి గ్రామ పూజారి దుమ్మిరి అప్పారావు చేతుల మీదుగా కొబ్బరి కాయ కోట్టి పూజలు చేసి రిగ్గను ప్రారంభించారు, గ్రామ దేవతల సన్నిధిలో నీటి కొరత లేకుండా చేసిన సాపిడ్ సంస్థ ప్రతినిధులకు గ్రామస్థులు హర్షం వ్యక్తం చేశారు. ఈ కార్యక్రమంలో మాజీ ఎంపీటీసీ పండా నాగరాజు, రామన్నపాలెం పంచాయతీ సర్పంచ్ మడకం వెంకటలక్ష్మి, గ్రామ పూజారి దుమ్మిరి అప్పారావు, పూసం నారాయణ, వార్డు సభ్యులు దుమ్మిరి చంద్రారావు, పొద్దయ్య, రెడ్డి, తమ్మయ్య తదితరులు పాల్గొన్నారు.



రోడ్డు భద్రతపై అవగాహన సదస్సు

స్టికర్ల ఆవిష్కరణ

టీ మీడియా, జనవరి 5, చింతూరు: కేంద్ర ప్రభుత్వం, రాష్ట్ర ప్రభుత్వాల సంయుక్తంగా చేపట్టిన ఆటో డ్రైవర్లకు రోడ్డు భద్రత మాసోత్సవాలు సందర్భంగా అవగాహన సదస్సు, రోడ్డు భద్రత గూర్చి స్టికర్లు ఆవిష్కరించినట్లు మోటార్ వెహికల్స్ ఇన్స్పెక్టర్ బండారు చల్లారావు తెలిపారు. ఈ సందర్భంగా చల్లారావు మాట్లాడుతూ ఈనెల 1వ తేదీ నుండి 31వ తేదీ వరకు కేంద్ర రాష్ట్ర ప్రభుత్వాల ఆధ్వర్యంలో 37వ జాతీయ రహదారి భద్రత మహోత్సవాలు జరుగుతున్నాయని, లో భాగంగా శిక్షణతో భద్రత- సాంకేతికత అనే నినాదంతో కార్యక్రమాలు చేపడుతున్నట్లు, దీనిలో భాగంగానే సోమవారం ఆటో డ్రైవర్లతో చట్టి గ్రామంలో అవగాహన సదస్సు నిర్వహించినట్లు తెలిపారు. ఈ కార్యక్రమంలో చట్టి అడ్డాలలోని ఆటో డ్రైవర్ తో పాటు, సామాన్య ప్రజలు, రవాణా సిబ్బంది పాల్గొన్నారు.

కాంగ్రెస్ గూటికి బీఆర్ఎస్ కార్పొరేటర్లు

టీ మీడియా, జనవరి 5, హైదరాబాద్: ఖమ్మం బీఆర్ఎస్ పార్టీకి చెందిన ఐదుగురు మున్సిపల్ కార్పొరేటర్లు కాంగ్రెస్ పార్టీలో చేరారు. బీఆర్ఎస్ వర్కింగ్ ప్రెసిడెంట్ కేటీఆర్ ఈనెల 7వ తేదీన ఖమ్మం జిల్లా పర్యటనకు వస్తున్న పరిస్థితుల్లో ఆ పార్టీకి చెందిన ఐదుగురు మహిళా కార్పొరేటర్లు కాంగ్రెస్ కండువా కప్పుకోవడం గమనార్హం. వ్యవసాయ శాఖ మంత్రి తుమ్మల నాగేశ్వర రావు నాయకత్వంలో పీసీసీ చీఫ్ మహేష్ కుమార్ సమక్షంలో వీరందరూ గాంధీభవన్ లో కాంగ్రెస్ తీర్థం పుచ్చుకున్నారు. బీఆర్ఎస్ నుంచి కాంగ్రెస్ లో చేరిన కార్పొరేటర్లలో చిరుమామిళ్ల లక్ష్మి (12వ డివిజన్), గోళ్ల చంద్రకళ (25వ డివిజన్), డోణావాన్ సరస్వతి (32వ డివిజన్), దాద అమృతమ్మ (40వ డివిజన్), మోతారపు శ్రావణి (55వ డివిజన్)లు ఉన్నారు. పీసీసీ చీఫ్ మహేష్ కుమార్ గౌడ్ వీరందరిని పార్టీ కండువా కప్పి ఆహ్వానించారు. మంత్రి తుమ్మల నాగేశ్వరరావు సమర్థవంతమైన నాయకత్వం, సీఎం రేవంత్ రెడ్డి ప్రజా పాలనలో ఖమ్మం నగరాన్ని ప్రగతి బాటలో నిలిపేందుకు వీరందరూ కాంగ్రెస్ కాంగ్రెస్ లో చేరినట్లు ప్రకటించారు.



రంగోత్సవ్ పోటీలో స్మార్ట్ కిడ్స్ విద్యార్థుల ప్రతిభ

టీ మీడియా, జనవరి 5, ఖమ్మం: జాతీయ స్థాయి రంగోత్సవ్ హ్యాండ్ రైటింగ్ మరియు కలరింగ్ పోటీలలో స్మార్ట్ కిడ్స్ పాఠశాల చిన్నారులు ప్రతిభ కనపరిచి అంతర్జాతీయ స్థాయి పోటీలకు ఎంపికయ్యారు. పాఠశాలకు చెందిన వివిధ తరగతుల విద్యార్థులు 39 మంది జాతీయ పోటీలలో బహుమతులు గెలుచుకున్నారు. విజయం సాధించిన విద్యార్థులకు సోమవారం పాఠశాల కరెస్పాండెంట్ చింతనిప్పు కృష్ణ చైతన్య మెడల్స్ ను అందించారు. మెడల్స్ సాధించిన విద్యార్థులు లాస్య ప్రియ, వేదన్య, మోక్షిత కృష్ణ, మనీష్, పునర్వి, యోగితారెడ్డి, ప్రణీత శ్రీ, జస్వీత్, స్వీ కృతి, గాత్రి, అభయ్ కృష్ణ, సాయి స్పందన్, నిరూప, ప్రహాసిని, ధన్విక్, ధాత్రి శ్రీ, కార్తి సుధీక్ష, సాయిష్, యక్షత్, వీక్ష, మోక్షిత, ముఖేష్, చతుర్వేదీ, ఆధ్య, సహస్ర, దీపక్, హర్షిత, రిషాన్ జాడవ్, పవిత్ర, యశస్విని లకు మెడల్స్ అందించి అభినందించారు. ఈ సందర్భంగా పాఠశాల కరెస్పాండెంట్ చింతనిప్పు కృష్ణ చైతన్య మాట్లాడుతూ మా పాఠశాల విద్యార్థులు రంగోత్సవ్ జాతీయస్థాయి పోటీలలో మెడల్స్ సాధించి అంతర్జాతీయ స్థాయి పోటీలకు ఎంపిక కావడం అభినందనీయం అన్నారు. ప్రతి సంవత్సరం లాగానే ఈ సంవత్సరం కూడా



పాఠశాల విద్యార్థులు పలు రాష్ట్ర స్థాయి, జాతీయస్థాయి పోటీలలో బహుమతులు సాధించి పాఠశాల ఖ్యాతిని ఇనుమడింప చేస్తున్నారని పేర్కొన్నారు. చదువుతోపాటు విద్యార్థులను అన్ని రంగాలలో తీర్చిదిద్దడం వలన తమ పాఠశాల విద్యార్థులు ఉన్నత స్థాయి పోటీలలో రాణిస్తున్నారని తెలియజేశారు. ఈ విద్యార్థుల అభినందన కార్యక్రమంలో పాఠశాల డైరెక్టర్ చింతనిప్పు సుకన్య, ప్రిన్సిపల్, ఉపాధ్యాయులు, విద్యార్థులు తదితరులు పాల్గొన్నారు.



అంగన్వాడీ, ఏఎన్ఎం, ఆశాల సమావేశం

-అధ్యక్షత వహించిన సర్పంచ్ సదర్ లాల్

టీ మీడియా, డిసెంబర్ 5, అశ్యాపురం : అశ్యాపురం గ్రామపంచాయతీ సర్పంచ్ బానోత్ సదర్ లాల్ అధ్యక్షతన అశ్యాపురం పంచాయతీ పరిధి లోని అంగన్వాడీ టీచర్స్, ఏ ఎన్ ఎం మరియు ఆశ వర్కర్ ల నాధారణ సమావేశం జరిగింది. అశ్యాపురం గ్రామపంచాయతీ లో వారి యొక్క సమస్యలు తెలుపమని కోరగా అంగన్వాడీ స్కూల్స్ మరియు హెల్త్ సబ్ సెంటర్స్ కి సంబంధించి శిథిల వ్యవస్థలో ఉన్న భవనాలను లను తొలగించి, కొత్త భవనాలు మరియు ప్రహారీ గోడలు , లెట్రీన్ బాత్ రూమ్ నిర్మాణం కావాలి అని కోరడం జరిగింది. అవకాశాన్ని బట్టి మంత్రివర్గులు పొంగులేటి శ్రీనివాసరెడ్డి, శాసన సభ్యులు పాయం వెంకటేశ్వర్లు, మాజీ డి సి సి బి ఉపాధ్యక్షులు తుళ్లూరి బ్రహ్మయ్య ల ధృష్టి కి మరియు పై అధికారుల ధృష్టి కి తీసుకువచ్చిన సమస్యలను పరిష్కరిస్తానని సర్పంచ్ సదర్ లాల్ హామీ ఇచ్చారు, ఇట్టి కార్యక్రమంలో ఉపసర్పంచ్ తుళ్లూరి ప్రకాష్ రావు, కార్యదర్శి దాసరి మల్లేశం అంగన్వాడీ టీచర్స్, ఏ ఎన్ ఎం లు మరియు ఆశ వర్కర్ లు గ్రామపంచాయతీ సిబ్బంది తదితరులు పాల్గొన్నారు.

ఉపాధి హామీ గా కొనసాగించాలి

-వ్యవసాయ కార్మిక సంఘం

టీ మీడియా జనవరి 5 నెల్లకుదురు: ఉపాధి హామీ పథకాన్ని యధావిధిగా కొనసాగించాలని వ్యవసాయ కార్మిక సంఘం అధ్యక్షులలో ఎంపీడీవో ఆఫీస్ సీనియర్ అసిస్టెంట్ కు సోమవారం వినతిపత్రం అందజేశారు. ఈ సందర్భంగా సంఘం జిల్లా ఉపాధ్యక్షులు ఇసంపల్లి సైదులు మాట్లాడుతూ.. ఉపాధి పథకాన్ని నిర్వీర్యం చేయడానికి 100రోజుల పనిని 60 రోజులకు కుదిస్తూ పథకం రద్దు చేయడానికి కుట్రచేస్తోందన్నారు. నూతన వి బి.జి.రాంజీ 2025 చట్టాన్ని వెంటనే రద్దు చేయాలని డిమాండ్ చేశారు. కార్యక్రమంలో సిబిటియు మండల కార్యదర్శి పెరుమాండ్రబాబుగౌడ్, తోటనరసయ్య, పుల్లయ్య, బిక్షపతి, వెంకటయ్య, సత్యనారాయణ, యాకాంతం, వెంకన్న పాల్గొన్నారు.



రైతులకు సరిపడా యూరియా అందుబాటు

-అదనపు కలెక్టర్ శ్రీనివాస రెడ్డి

టీ మీడియా, జనవరి 5, ఖమ్మం: జిల్లాలో రైతులకు సరిపడా యూరియా అందుబాటులో ఉందని, రైతులు ఎటువంటి ఆందోళన చెందవద్దని అదనపు కలెక్టర్ పి. శ్రీనివాస రెడ్డి అన్నారు. సోమవారం కొనిజర్ల మండలం పెదగోపతి, చింతకాని మండలం నాగలిగొండ లలో ఏర్పాటుచేసిన యూరియా పంపిణీ కేంద్రాలను అదనపు కలెక్టర్ తనిఖీ చేశారు. యూరియా నిల్వ రైతులకు యూరియా సరఫరాలను అదనపు కలెక్టర్ పరిశీలించారు. ఈ సందర్భంగా ఆయన మాట్లాడుతూ, జిల్లా వ్యాప్తంగా 185 యూరియా పంపిణీ కేంద్రాల ద్వారా రైతులకు యూరియా పంపిణీ చేస్తున్నట్లు తెలిపారు. అన్ని పంపిణీ కేంద్రాల వద్ద రైతులకు అన్ని మౌళిక సదుపాయాలు కల్పించామన్నారు. పంపిణీ కేంద్రాలకు వచ్చిన రైతులకు టోన్లు అందజేసి, యూరియా పంపిణీ చేస్తున్నట్లు, రైతులకు పంపిణీ కి కావాల్సిన యూరియా జిల్లాలో అందుబాటులో ఉన్నట్లు అదనపు కలెక్టర్ అన్నారు. అదనపు కలెక్టర్ తనిఖీల సందర్భంగా వ్యవసాయ శాఖ అధికారులు, తదితరులు ఉన్నారు.

ఇరుముడి కార్యక్రమంలో పాల్గొన్న

మాజీ ఎమ్మెల్యే రాములు నాయక్

టీ మీడియా, జనవరి 5, సింగరేణి (కారేపల్లి): సింగరేణి మండల పరిధిలోని భాగ్యనగర్ తండా బొట్రాస్ కుంట వద్ద ఉన్న ఆంజనేయస్వామి ఆలయ ప్రాంగణంలో గత 41 రోజుల నుండి అయ్యప్ప స్వామి దీక్ష తీసుకున్న స్వాముల ఇరుముడి కార్యక్రమం సోమవారం ఘనంగా నిర్వహించారు. ఇరుముడి కార్యక్రమానికి వైరా మాజీ శాసనసభ్యులు లాషిడియా రాములు నాయక్ పాల్గొన్నారు. ఈ సందర్భంగా ఆయన మాట్లాడుతూ అయ్యప్ప స్వామి దీక్ష తీసుకున్న స్వాములు ఎంతో కఠోరమైన భక్తి శ్రద్ధలతో ఉంటారని తెలిపారు. ప్రతి ఒక్కరు భక్తి మార్గాన్ని ఎంచుకోవాలని పేర్కొన్నారు. ఈ కార్యక్రమంలో మాజీ వైస్ ఎంపీపీ రావురి శ్రీనివాసరావు, మండల నాయకులు అజ్జీర వీరన్న, గుగులోత్ సురేష్, స్వాములు భూక్య కిషన్ గురుస్వామి, భూక్య రాంకిషోర్ స్వామి, గుగులోత్ హారు స్వామి, బానోత్ రాజేష్ స్వామి, గుగులోత్ సాయి స్వామి, బానోత్ హున్య స్వామి, మధు స్వామి, కల్యాణ్ స్వామి, బాణోత్ సురేష్ స్వామి తదితరులు పాల్గొన్నారు.





విశ్రాంతి తెలుగు ఉపాధ్యాయురాలు మృతి

విద్యార్థుల గుండెల్లో చెరగని ముద్ర

టీ మీడియా, జనవరి 05, సింగరేణి (కారీపల్లి):

ఖమ్మం జిల్లా సింగరేణి మండలం బాజుమల్లయ్యగూడెం జడ్పీఎస్ఎస్ హైస్కూల్లో తెలుగు ఉపాధ్యాయురాలిగా విశేష సేవలందించిన విశ్రాంతి ఉపాధ్యాయురాలు ఏటూరి నాగలక్ష్మి అనారోగ్యంతో మృతి చెందడం విద్యా వర్గాల్లో పూర్వ విద్యార్థుల్లో తీవ్ర విషాదాన్ని కలిగించింది. 2001 నుంచి 2010 వరకు బాజుమల్లయ్యగూడెం హైస్కూల్లో తెలుగు ఉపాధ్యాయురాలిగా పనిచేసిన ఆమె, విద్యార్థుల్లో తెలుగు భాషపై మక్కువను పెంపొందించడమే కాకుండా, జీవన విలువలు, క్రమశిక్షణ, భాధ్యత భావాలను అలవర్చడంలో ఆదర్శంగా నిలిచారు. తరగతి గదిలో ఉపాధ్యాయురాలిగా మాత్రమే కాకుండా, విద్యార్థుల సమస్యలను శ్రద్ధగా విని మార్గనిర్దేశం చేసే తల్లిసమానమైన గురువుగా ఆమెకు ప్రత్యేక గుర్తింపు ఉండేది. స్నేహశీల స్వభావం, సహనంతో కూడిన బోధనా పద్ధతి వల్ల విద్యార్థుల మనసుల్లో ఆమె చెరగని ముద్ర వేసుకున్నారు. పదవి విరమణ చేసి తొమ్మిదేళ్లు గడిచినా, పూర్వ విద్యార్థులు ఇప్పటికీ ఆమెను ఆప్యాయంగా గుర్తు చేసుకుంటూ ఉంటారు. ఆమె మృతి వార్త తెలియగానే పలువురు పూర్వ విద్యార్థులు, స్థానికులు ఆమె భౌతికకాయాన్ని సందర్శించి కన్నీటి నివాళులు అర్పించారు. మృతురాలికి ఒక కుమారుడు, ఒక కుమార్తె ఉన్నారు. అంకితభావంతో విద్యా సేవలు అందించిన ఏటూరి నాగలక్ష్మి ఆత్మకు శాంతి చేకూరాలని, ఆమె కుటుంబ సభ్యులకు ధైర్యం ప్రసాదించాలని విద్యార్థులు, స్థానికులు, పూర్వ విద్యార్థులు ప్రార్థించారు.



కొత్తగూడెం ఏరియాను సందర్శించిన నిపుణుల అప్రెజిల్ కమిటీ

టీ మీడియా, జనవరి 5, రామవరం: రాష్ట్ర స్థాయి నిపుణుల అప్రెజిల్ కమిటీ సభ్యులు సింగరేణి కొత్తగూడెం ఏరియాలోని పద్మావతి గనిలో అండర్ గ్రౌండ్ బొగ్గు గనికి మంజూరైన పర్యావరణ అనుమతుల అమలును పరిశీలించుటకు సోమవారం గనిని సందర్శించారు. కొత్తగూడెం ఏరియా జనరల్ మేనేజర్ ఎం.పాలెం రాజు ఎన్.ఈఎస్ఐ బృందం వారికి పుష్కగుచ్చంతో స్వాగతం పలికారు. అనంతరం వారు పద్మావతి ఖని మేనేజర్ కార్యాలయంలో బొగ్గు ఉత్పత్తి, రవాణాకు సంబంధించిన మ్యాప్లను పరిశీలించారు. పద్మావతి ఖని మేనేజర్ బొగ్గు ఉత్పత్తి, రవాణా వివరాలను వివరించారు. అనంతరం వారు అండర్ గ్రౌండ్ నందు బొగ్గు ఉత్పత్తి చేయు పని ప్రదేశాలను సందర్శించారు. ఆ తర్వాత పద్మావతి ఖని నందు షాంట్‌షిఫ్ట్ కార్యక్రమంలో పాల్గొన్నారు. ఈ కార్యక్రమంలో జనరల్ మేనేజర్ (ఎన్వైరాన్మెంట్) బి. సైదులు, రాష్ట్ర స్థాయి నిపుణుల అప్రెజిల్ కమిటీ సభ్యులు డా.ఎం. వెంకట రాజశేఖర్, డా.సరీత సజ్జ, దినేశ్ కుమార్, భరద్వాజ్, ఎన్.ఓ.టి.ఎం. జి.ఎం. జి.వి.కోటిరెడ్డి, సి.హెచ్.అజయ్, పీ.వీ.టి (స్టేట్ పాలిటెక్నిక్ కంప్లైట్ బొగ్గు), పద్మావతి ఖని ఏజెంట్ రామ్ భరోస్ ముఖేష్, మేనేజర్ డా.ఎం.వి.ఎస్ శ్యామ్ ప్రసాద్, సంబంధిత అధికారులు పాల్గొన్నారు.

ఫ్రెండ్స్ యూత్ ఆధ్వర్యంలో క్రికెట్ టోర్నమెంట్

టీ మీడియా, జనవరి 05, దమ్మపేట

మండల పరిధిలోని అంకంపాలెం గ్రామంలో ఫ్రెండ్స్ యూత్ ఆధ్వర్యంలో టెన్సిస్ బాల్ క్రికెట్ టోర్నమెంట్ను ఏర్పాటు చేశారు. యూత్ ఆధ్వర్యంలో ఏర్పాటు చేసిన ఈ క్రీడా పోటీలను పలువురు ప్రముఖులు హాజర్ రిబ్బన్ కట్టేసి ప్రారంభించారు. స్నేహపూర్వక వాతావరణంలో క్రీడాపోటీలను నిర్వహించుకోవాలని పేర్కొన్నారు. ఈ కార్యక్రమంలో మాజీ జెడ్పీఐసి పైడి వెంకటేశ్వరావు, ఎమ్మెల్యే సోదరుడు శ్రీకాంత్, మార్కెట్ కమిటీ చైర్మన్ వాసం వాణి, అంకంపాలెం సర్పంచ్ మోకాళ్ళ గురుమూర్తి, పట్టాభిగూడెం సర్పంచ్ కురం అర్జునరావు, మాజీ ఎంపిటిసి సోడెం గంగరాజు, కొమరం శ్యామల, బల్లికొండ నాగేశ్వరావు, ఆర్.పెంట్ సర్పంచ్ కట్టం ప్రసాద్, గ్రామ పెద్దలు, క్రీడాకారులు తదితరులు పాల్గొన్నారు.

అభ్యంతరాలు 7 లోపు తెలుపాలి

-కమిషనర్ శ్రీనివాస్ రెడ్డి

టీ మీడియా, జనవరి 5, ఖమ్మం రూరల్ : ఏదులాపురం మున్సిపాలిటీకి సంబంధించి తయారు చేసిన డ్రాఫ్ట్ ఓటర్ లిస్ట్లో ఎలాంటి అభ్యంతరాలు ఉన్నా ఈ నెల 7వ తేదీలోగా లిఖిత పూర్వకంగా తెలుపవచ్చని మున్సిపాలిటీ కమిషనర్ ఆల శ్రీనివాస్ రెడ్డి అన్నారు. సోమవారం రాష్ట్ర ఎన్నికల కమిషన్ ఆదేశాల మేరకు తన చాంబర్లో గుర్తింపు కలిగిన ఆయా రాజకీయ పార్టీల ప్రతినిధులతో సమావేశం నిర్వహించారు. ఈ సందర్భాల్లో శ్రీనివాస్ రెడ్డి మాట్లాడుతూ.. ఓటరు నమోదు, తొలగింపున అభ్యంతరాలు

సంబంధించి వ్యక్తిగతంగా దరఖాస్తులు అందజేస్తే తదుపరి చర్యలకు సిఫార్సు చేయడం జరుగుతుందన్నారు. ఓటరు బదిలీలకు సంబంధించి సైతం ఎలాంటి ఇబ్బందులు ఉన్నా ఈ నెల 7వ తేదీలోగా తమ అభ్యంతరాలను లిఖిత పూర్వకంగా తెలిపాలని సూచించారు. ఏ ఒక్క ఓటరుకు ఇబ్బంది కలగకుండా వారి సమీప ప్రాంతాల్లోనే పోలింగ్ బూత్లు ఏర్పాటు చేసే విధంగా కార్యచరణ సిద్ధం చేస్తున్న అభ్యంతరాలు తెలిపారు. అనంతరం గుర్తింపు పొందిన రాజకీయ పార్టీల ప్రతినిధులకు 32 వార్డులకు సంబంధించిన ఓటరు డ్రాఫ్ట్ జాబితాలను



అందజేశారు. ఈ కార్యక్రమంలో బీఆర్ఎస్ ప్రెసిడెంట్ బెల్లం వేణుగోపాల్, కాంగ్రెస్ పార్టీ జిల్లా నేత బైరి హరినాథ్ బాబు, సిపిఎం నేత ఊరడి సుదర్శన్ రెడ్డి, సిపిఐ నేత దండి రంగారావు, ఈఎస్ఐ అధికారులు శ్రీధర్ రెడ్డి, మణి పాల్గొన్నారు.

సీఎం కెమ్ నిర్వహణకు

అన్ని ఏర్పాట్లు

కోసం జిల్లాను 77 క్లస్టర్లుగా విభజించినట్లు జిల్లా కలెక్టర్ తెలిపారు. గ్రామీణ స్థాయిలో కబడ్డీ, వాలీబాల్, ఖో-ఖో క్రీడలను నిర్వహించనున్నట్లు తెలిపారు. గ్రామాల్లో పోటీలు సక్రమంగా నిర్వహించేందుకు ఎం.కె.ఓలు, సీఆర్.ఓలు, పంచాయతీ సెక్రటరీలు పరస్పర సమన్వయంతో పనిచేయాలని ఆదేశించారు. సర్పంచులు, ఉప సర్పంచులు, ప్రజాప్రతినిధులను భాగస్వాములుగా చేసుకుని క్రీడలను విజయవంతం చేయాలని సూచించారు. నియోజకవర్గ స్థాయిలో వాలీబాల్, ఖో-ఖో, కబడ్డీ క్రీడలతో పాటు ఫుట్ బాల్ పోటీలను కూడా నిర్వహించనున్నట్లు తెలిపారు. అలాగే జిల్లా స్థాయిలో వివిధ రకాలైన మొత్తం 21 క్రీడా పోటీలు నిర్వహించనున్నట్లు జిల్లా కలెక్టర్ వివరించారు.

గ్రామీణ ప్రాంతాలలో సీఎం కెమ్ క్రీడా పోటీలపై విస్తృత స్థాయిలో ప్రచారం కల్పించాలని, క్రీడల్లో పాల్గొనదలచిన వారు ఆన్లైన్ ద్వారా నమోదు చేసుకునేలా అవసరమైన అవగాహన కార్యక్రమాలు చేపట్టాలని అధికారులను ఆదేశించారు. క్రీడాకారులు తమ వివరాలను అధికారిక వెబ్సైట్ (satg.telangana.gov.in/cmcup) 'గ్' »CM Cup మొబైల్ యాప్ ద్వారా నమోదు చేసుకోవచ్చని తెలిపారు. పాల్గొనే ప్రతి క్రీడాకారుడికీ ప్రభుత్వం సర్టిఫికేట్లు అందజేస్తుందని అన్నారు.

పోటీల నిర్వహణకు అవసరమైన మైదానాలను సిద్ధం చేయాలని, ప్రతి గ్రామంలో కనీసం రెండు మైదానాలు ఏర్పాటు చేయాలని సూచించారు. ఒక మైదానాన్ని బాలుర పోటీలకు, మరో మైదానాన్ని బాలికల పోటీలకు వినియోగించే విధంగా చర్యలు తీసుకోవాలని తెలిపారు.

గ్రామ స్థాయిలో గెలుపొందిన క్రీడాకారులు మండల స్థాయికి, మండల స్థాయి నుంచి గెలుపొందిన వారు నియోజకవర్గ స్థాయికి, అక్కడి నుంచి జిల్లా స్థాయికి, అనంతరం రాష్ట్ర స్థాయి క్రీడల్లో పాల్గొనే అవకాశం ఉంటుందని జిల్లా కలెక్టర్ వివరించారు. సీఎం కెమ్ క్రీడా పోటీల్లో విద్యార్థులు, యువకులతో పాటు అన్ని వయసుల క్రీడాకారులకు అవకాశం కల్పిస్తున్నట్లు తెలిపారు. జిల్లాలోని క్రీడాప్రియులందరూ ఈ అవకాశాన్ని సద్వినియోగం చేసుకుని పోటీల్లో ఉత్సాహంగా పాల్గొనాలని జిల్లా కలెక్టర్ జితేష్ వి. పాటిల్ పిలుపునిచ్చారు.

సమ సమాజ స్థాపనకై పోరాడదాం

వ్యతిరేకంగా పోరాడాలని, నేవ్ 2020 పేరుతో, స్కూల్ మునివేస్తున్నారు , కళాశాల ఫీజులు పెంచుతున్నారు. ఇది బాలికల, విద్య కు అడ్డుకట్టె అవుతుంది, తద్వారా సమాజంలో మహిళా అభివృద్ధి కంటు పడుతుంది. అని ఆమె మాట్లాడుతూ చెప్పారు. కావున అఖిల భారత ప్రజాతంత్ర మహిళా సంఘం లక్ష్యలుఅయిన ప్రజాస్వామ్యం, సమానత్వం మహిళా విముక్తి కోసం మనం అందరం పోరాడి సమసమాజాన్ని సాధించుకోవాలి అని చెప్పారు. ఈ సెమినార్ లో ఐద్యా రాష్ట్ర కోశాధికారి మాచర్ల భారతి, ఎన్ఎఫ్ఐ రాష్ట్ర గర్ల్స్ కన్వెన్షన్ మమత జిల్లా కార్యదర్శి బండి పద్మ పాలేరు డివిజన్ కార్యదర్శి సుమతి, ఎన్ఎఫ్ఐ జిల్లా కార్యదర్శి టి. ప్రవీణ్, ఐద్యా జిల్లా కమిటీ సభ్యులు భాగం అజిత, సుగుణమ్మ, పద్మమంగతాయ్ సావిత్రి, వీరమ్మ తదితరులు పాల్గొన్నారు.

బైక్స్ ను ఢీకొట్టిన స్కూటీ

నుంచి తరలిస్తున్నారు, ఎవరి కోసం రవాణా చేస్తున్నారు అనే కోణంలో దర్యాప్తు చేస్తున్నట్లు పోలీసులు వెల్లడించారు. సారపాక ప్రాంతంలో గంజాయి అక్రమ రవాణాపై నిఘా మరింత కట్టుదిట్టం చేస్తామని స్పష్టం చేశారు.



ప్రపంచ తెలుగు మహాసభల్లో ప్రశంసా పత్రం

అందుకున్న కొత్తపల్లి కృష్ణారావు

టీ మీడియా, జనవరి 05, కామేపల్లి కామేపల్లి మండల ప్రాథమిక ఆరోగ్య కేంద్రంలో ఫార్మసీ ఆఫీసర్ గా విధులు నిర్వహిస్తున్న కొత్తపల్లి కృష్ణారావు నా గమనం మానవతా దృక్పథం అనే కవితకు గుర్రం జాషువా సాహితీ వేదికపై... డాక్టర్ ఎన్ఆర్ఎస్ కొల్లూరి, డాక్టర్ కలిమిశ్రీ, గజల్ రాజేష్ చేతుల మీదుగా సత్కారం అందుకున్నారు. ఈ సందర్భంగా కామేపల్లి మండలం ప్రాథమిక ఆరోగ్య వైద్యాధికారులు డాక్టర్ నెల్లూరి చందన, వికాస్ వేదిక సాహిత్య సాంస్కృతిక సంస్థ అధ్యక్షుడు శ్రీ బుక్కా నత్యనారాయణ, మరో గౌరవాధ్యక్షుడు శ్రీ సాధనాల వేంకట స్వామి నాయుడు, లెనిన్ శ్రీనివాస్ తదితరులు కృష్ణారావును అభినందించారు. ఆంధ్ర సరస్వత పరిషత్ ఆధ్వర్యంలో మూడు రోజుల పాటు ఘనంగా నిర్వహించిన మూడవ ప్రపంచ తెలుగు మహా సభలకు గుర్రం జాషువా సాహితీ వేదికపై అంతర్జాతీయ స్థాయిలో..20 దేశాల నుండి, అన్ని రాష్ట్రాల నుండి సుమారు 750 మంది కవులు తమ కవితా గానాన్ని వినిపించి శతావధాని డాక్టర్ కడిమెళ్ళ వరప్రసాద్, మరో జాతీయ కవి, ప్రాకృత భాషా అవధాని డాక్టర్ పాలపర్తి శ్యామలానంద ప్రసాద్ ప్రశంశలు అందుకున్నారు.

సైబర్ నేరాలపై

విద్యార్థులకు అవగాహన

టీ మీడియా, జనవరి 05, ముదిగొండ

ప్రభుత్వ జూనియర్ కళాశాలలో, జాతీయ సేవా సమితి (ఎన్ఎస్ఎస్) ఆధ్వర్యంలో సైబర్ నేరాలపై కళాశాల డ్రిన్సిపాల్ అధ్యక్షతన సోమవారం విద్యార్థులకు అవగాహన సదస్సు నిర్వహించారు. ఈ అవగాహన సదస్సులో ఎస్సై అశోక్ ముఖ్యఅతిథిగా పాల్గొని మాట్లాడారు. సైబర్ నేరాలపై విద్యార్థులు అప్రమత్తంగా ఉండాలని, అనవసరమైన మెసేజుకు, వాట్సాప్ లకు, ఫేస్ బుక్ కు స్పందించరాదన్నారు. వీటికి స్పందించినట్లయితే మీబ్యాంకు ఎకౌంట్లు ఖాతాలు ఖాళీ అవుతాయని, సైబర్ నేరగాళ్లు మిమ్మల్ని మోసం చేసినట్లయితే వెంటనే స్పందించి పోలీస్ వారికి గంటలోపు కంప్లెంట్ చేసినట్లయితే తగు చర్యలు తీసుకుంటామని ఆయన చెప్పారు. ఈ కార్యక్రమంలో ఎన్ఎస్ఎస్ ప్రోగ్రాం ఆఫీసర్ మోదుగు వెంకటేశ్వర్లు, స్కూలెంట్ కాన్వలర్లు ఆమోన్, ఉష, లెక్చరర్లు శ్రీనివాస్, శంకర్, రమణ సతీష్ రెడ్డి, దుర్గ, శ్రీమాణి బోధన ఇతర సిబ్బంది విద్యార్థులు పాల్గొన్నారు.

ఉద్యోగులకు క్వార్టర్స్ కౌన్సెలింగ్

టీ మీడియా, జనవరి 05, ఇల్లందు

ఎన్ ఓ టు జీఎం కార్యాలయంలో ఏరియా సింగరేణి ఉద్యోగులకు ఏఎబి, ఏ మరియు బి - టైపు క్వార్టర్స్ కౌన్సెలింగ్ నిర్వహించారు. ఈ కౌన్సెలింగ్లో ఫ్రెష్ ఎలాటమెంట్, చేంజ్ ఆఫ్ క్వార్టర్స్ కోసం దరఖాస్తు చేసుకున్న అర్హులకు ఉద్యోగులకు క్వార్టర్లు కేటాయించారు. ఈ సందర్భంగా ఎన్ఓటి జీఎం రామస్వామి మాట్లాడుతూ హాజర్ ఆర్డర్ కలిగిన వారికి క్వార్టర్ అలాటమెంట్ ఉత్తర్వులు జారీచేయ బడతాయని, అలాగే క్వార్టర్ ఎలాట్ మెంట్ కమిటీ వారు పూర్తి పారదర్శకంగా, ఎలాంటి సిఫార్సులకు తావు లేకుండా నిబంధనలకు అనుగుణంగా క్వార్టర్లు ఇవ్వడం జరుగుతుందని తెలిపారు. ఈ కార్యక్రమంలో ఏరియా ఇంజనీర్ నరసింహారాజు, డిజిఎం (పర్సనల్) అజ్మీర్ తుకారాం, డిజిఎం (ఐ.ఇ.డి) ప్రభాకర్ రావు, సీనియర్ పర్సనల్ జి.నుధాకర్, జూనియర్ ఆసిస్టెంట్ జి.వీరన్న పాల్గొన్నారు.